

নির্মল সংবাদ

নীৰ নিৰ্মল পৰিযোজনা, যোৰহাট, অসম

সংখ্যা- ৩ য

বাইজ হ'ব অংশীদাৰ বিশেষ দানীৰ হ'ব ব্যৱহাৰ

সম্পাদকীয়



শ্রদ্ধাভাজনে্য,

নীৰ নিৰ্মল পৰিযোজনাৰ যোৰহাট জিলা প্ৰকল্প পৰিচালনা গোটৰ আভ্যন্তৰীণ তিনিমহীয়া পত্ৰিকাৰ দুটা সংস্কৰণ সফল প্ৰকাশনৰ পাছত আমি একাদিক্ৰমে পত্ৰিকাৰ তৃতীয় সংস্কৰণটিও শুভাকাঞ্চনী সকলৰ ওচৰত প্ৰকাশ কৰিবলৈ প্ৰচেষ্টা অব্যাহত ৰাখিছো। এই পত্ৰিকাৰ যোগেন্দি আমি আঁচনিৰ অনুগত যোৰহাট জিলাৰ ৩৩ খন গাঁও পঞ্চায়তত হৈ থকা কামৰ অগ্ৰগতিৰ বিষয়ে গুৰুত্বপূৰ্ণ আৰু আৱশ্যকীয় তথ্যসমূহ জনাবলৈ অহৰহ চেষ্টা কৰিছো, লগতে জনাবলৈ পাই সুখী হৈছো যে, প্ৰকল্পই সাঙুৰি লোৱা গাঁও পঞ্চায়ত কেই খনত অতি কম দিনৰ ভিতৰতে পানীৰ গৃহ সংযোগ দিবলৈ সক্ষম হ'ম আৰু সেয়েহে প্ৰকল্পৰ সামাজিক তথা কাৰিকৰী দিশসমূহ সূচাৰকপে খৰটকীয়াকৈ আগবঢ়াই নিয়া হৈছে।

আনহাতে প্ৰকল্পৰ অনুগত গাঁও পঞ্চায়ত সমূহত বিজ্ঞান সংস্থাতভাৱে আৱৰ্জনাসমূহ নিষ্কাশন কৰিবৰ বাবে গোটা আৰু জুলীয়া আৱৰ্জনা নিষ্কাশন তথা ব্যৱস্থাপনাৰ যোগেন্দি প্ৰকল্প ৰূপায়ন কৰিবলৈ আগবঢ়া হৈছে। ইয়াৰ বাবে গাঁও পঞ্চায়তসমূহত এচ.এল আৰ.এম. (SLRM-Solid Liquid Resource Management) কেন্দ্ৰ স্থাপন কৰিবলৈ ব্যৱস্থা গ্ৰহণ কৰা হৈছে, এই ক্ষেত্ৰত ৰাইজৰ দিহা-পৰামৰ্শ তথা সহায়-সহযোগিতা একান্তই কামনা কৰা হৈছে।

সদৌ শেষত এই পত্ৰিকাৰ জৰিয়তে, চৰকাৰী-বেচৰকাৰী বিভিন্ন অনুষ্ঠান-প্ৰতিষ্ঠান, অংশীদাৰ, স্বেচ্ছাসেৱক-সেৱিকা, বিভিন্ন গোটা, ক্ৰান-সংস্থাকে আদি কৰি যিসকল লোক নিষ্পাৰ্থভাৱে নীৰ নিৰ্মল পৰিযোজনাৰ উন্নতিৰ স্বার্থত নিজকে সমৰ্পিত কৰা মনোভাৱক এই সুযোগতে শলাগা লোৱা হৈছে।

কাৰ্যবাহী অভিযন্তা ও জিলা প্ৰকল্প পৰিচালক
জনস্বাস্থ্য কাৰিকৰী বিভাগ, যোৰহাট
নীৰ নিৰ্মল পৰিযোজনা

তাৰিখ : ৩০-০১-২০১৯

তিনিমহীয়া সংবাদ পত্ৰ


বিষয়সূচী

| | |
|---|------------|
| ১। সম্পাদকীয় : | পৃষ্ঠা : ১ |
| ২। শ্রদ্ধাঞ্জলী শিতান : | পৃষ্ঠা : ২ |
| ৩। ইন্টেক আৰু ইয়াৰ কাৰ্য-ক্ৰমনিকা : | পৃষ্ঠা : ৩ |
| ৪। কাৰিকৰী দিশ অগ্ৰগতিৰ খতিয়ান : | পৃষ্ঠা : ৪ |
| ৫। অভিজ্ঞতামূলক ভ্ৰমণ : | পৃষ্ঠা : ৫ |
| ৬। সামাজিক দিশ অগ্ৰগতিৰ খতিয়ান : | পৃষ্ঠা : ৬ |
| ৭। বিশেষ খোৱা পানীৰ গৃহ সংযোগ : | পৃষ্ঠা : ৭ |
| ৮। গোটা আৰু জুলীয়া আৱৰ্জনা নিষ্কাশন প্ৰকল্প ৰূপায়ন : | পৃষ্ঠা : ৮ |
| ৯। দিলিপ হাজৰীকা | |



শ্রদ্ধাঞ্জলী শিতান

প্রয়াত অভিশেক লাল
অভিযন্তা, জি.ডি.চি.এল. প্রতিষ্ঠান



জন্ম : ২৯ ডিচেম্বর, ১৯৯৬
মৃত্যু : ৬ ফেব্রুয়ারী, ২০১৯

In Loving Memory of

Abhishek Lal

Dear Family Members,

We would like to express, on behalf of NNP and PHED Staff, Jorhat Division, our condolences on the loss of your son Abhishek Lal. Many of us here knew him and his sincerity towards his work was well known among us all. Whereas, it pleased Almighty God, in His Infinite wisdom to take from our well behaved memory and whereas, by his death our heart has sustained the loss of a Worthy member. He was an integral part of us and will be dearly missed.

Death is an incurable disease. What cannot be cured must be endured. We express our deep condolence to the grieving family. May God give his family the strength to bear the loss. And also pray to God that his soul may Rest In Peace.

Sincerely,


The Staff
Neer Nirmal Pariyojana
Public Health Engineering Dept.
Jorhat, Assam



নীর নির্মল পরিযোজনা প্রকল্পটি নিয়োজিত জি.ডি.চি.এল. প্রতিষ্ঠানৰ কৰ্মপটু অভিযন্তা স্বৰ্গীয় অভিশেক লালৰ ঘোৱা ইং ৬
ফেব্রুয়ারী, ২০১৯ তাৰিখে দুষ্টনাশস্ত হৈ আকস্মিকভাৱে মৃত্যু হোৱাত প্রকল্পটি অপুৰণীয় ক্ষতি হোৱাৰ লগতে প্রকল্পটি জড়িত
লোকসকলৰ মাজত শোকৰ ছাঁ পেলাই হৈ গ'ল। নীর নির্মল পরিযোজনাৰ ঘোৰহাট জিলা প্রকল্প পৰিচালনা গোটৰ সমূহ কৰ্মকৰ্তাৰ
তৰফৰ পৰা স্বৰ্গীয় অভিশেক লাল আৰু তেখেতৰ পৰিয়ালবৰ্গলৈ শ্রদ্ধাঞ্জলী তথা গভীৰ সমবেদনা জ্ঞাপন কৰা হৈছে।

ইনটেক (INTAKE) আৰু ইয়াৰ কাৰ্য-ক্ৰমনিকা

ভাৰত চৰকাৰৰ খোৱাপানী আৰু অনাময় মন্ত্রালয়ৰ অধীনত আৰু বিশ্ববেংকৰ অৰ্থ সাহাৰ্যত অসম চৰকাৰে জনস্বাস্থ্য কাৰিকৰী বিভাগৰ যোগেদি বিশুদ্ধ খোৱাপানী যোগানৰ অৰ্থে “নীৰ নিৰ্মল পৰিযোজন” নামৰ প্ৰকল্পটিৰ জৰিয়তে আৰম্ভ কৰা কাম পূৰ্ণগতিত চলি আছে। এই অঁচনিখনৰ বিষয়ে সবিশেষ “নিৰ্মল সংবাদ”ৰ প্ৰথম সংস্কৰণত উল্লেখ কৰা হৈছিল যদিও সংক্ষেপে ক'বলৈ গ'লে এই অঁচনিখনৰ মুখ্য উদ্দেশ্য হৈছে বিকেন্দ্ৰীকৰণ সেৱা ব্যৱস্থাৰ মাজেৰে প্ৰকল্পৰ অধীনত সাঙুৰি লোৱা ৩৩ খন গাঁও পঞ্চায়তৰ প্ৰতিঘৰ পৰিয়াললৈ পানী পৰিবাহী পাইপৰ জৰিয়তে ২৪ ঘণ্টাই বিশুদ্ধ খোৱাপানীৰ যোগান আগবঢ়োৱা আৰু সেয়েহে এই কাৰ্য সমাধান কৰিবলৈ আমাৰ যোৰহাট জিলাৰ বিভিন্ন স্থানত অঁচনিৰ বিভিন্ন অংশ নিৰ্মাণৰ কাম চলি আছে। এই প্ৰকল্পটোৱ হৃদপিণ্ড হিচাপে পৰিচিত অংশটোৱ নাম হৈছে WTP (Water Treatment Plant) আৰু WTP তেই পানীৰ পৰিশোধনৰ মুখ্য কাম কৰা হ'ব আৰু তাৰ পৰাই যোৰহাট জিলাৰ ৩৩ খন গাঁও পঞ্চায়তত অৱস্থিত ৪২ টা (ESR) পানী ট্ৰেকীলৈ পানী ঠেলি পঠিওৱা হ'ব আৰু তাৰ পৰাই গাঁৱৰ গৃহ সমূহলৈ পানী যোগান ধৰা হ'ব।

প্ৰকল্পটিৰ আন এটি মুখ্য অংশ হৈছে ইনটেক (Intake)। ই WTP ৰ পৰা প্ৰায় ৩.৫ কিলোমিটাৰ দূৰত্বত ব্ৰহ্মপুত্ৰ নদীৰ পাৰত অৱস্থিত আৰু এই অংশটোৱেই ব্ৰহ্মপুত্ৰৰ পৰা পানী আনা আৰু WTP লৈ সৰবৰাহৰ মুখ্য কামটো কৰিব। এই ব্ৰহ্মপুত্ৰৰ পৰা WTP লৈ পানী যোগান ধৰা প্ৰক্ৰিয়াটোৱ বাবে। Intake ত বিশেষ সঁজুলি আৰু সা-সৰঞ্জাম বখা হৈছে। ইয়াত বাবে পোন প্ৰথমে ব্ৰহ্মপুত্ৰ নেত এখন পানীত ওপঙ্গ বিশেষ ধৰণৰ নাণ্ডঁ (Berge) বখা হৈছে আৰু ইয়াত বিশেষ শক্তিশালী ৩টা (২টা কাৰ্যক্ষম আৰু ১টা অতিৰিক্ত) পাম্প বখা হৈছে আৰু এই পাম্পকেইটাক এই Berge তেই নিয়ন্ত্ৰণ কৰিব পৰা যাব। তদুপৰি Intake ত অৱস্থিত Operator Room ৰ পৰাও নিয়ন্ত্ৰণ কৰিব পৰা যাব, আৰু এই কাৰ্যৰ বাবে বিজুলী শক্তিৰ যোগান পোনপথমে Desel Generator (DG) ৰ পৰা দিয়া হ'ব আৰু পিছলৈ বিদ্যুৎ বিভাগে বিজুলীৰ যোগান ধৰিব। যাৰ কাম-কাজ বৰ্তমান চলি আছে। এই সা-সৰঞ্জামৰ সহায়ত পাম্প চলাই ব্ৰহ্মপুত্ৰ নদীৰ পৰা পানী ৭০০ মিঃ মিঃ ব্যাসৰ পাইপৰ সহায়ত WTP (Water Treatment Plant) লৈ পানীৰ প্ৰবাহ কৰিব পৰা যাব।



এই ক্ষেত্ৰত এটা সুখবৰৰ বিষয়ে উল্লেখ কৰিব লাগিব যে, যোৱা ফেব্ৰুৱাৰী (২০১৯) মাহৰ ১৮ তাৰিখে এই প্ৰণালীটোত Intake অৰ্থাৎ ব্ৰহ্মপুত্ৰৰ পৰা WTP লৈ পাম্পৰ সহায়ত পানী যোগান দিয়া কাৰ্যৰ সফল পৰীক্ষণ সম্পৰ্ক হ'ল আৰু ইয়াৰ দ্বাৰা আমি নিশ্চিত হ'ব পাৰিছো যে, অতি শীঘ্ৰে কেইটামান বিশেষ অঞ্চল (যেনে-বালিগাঁও, নাগুবৈচা আৰু খুটিয়া-পটিয়া গাঁও পঞ্চায়তত) পানীৰ যোগান দিবলৈ সক্ষম হ'ম।



উল্লেখযোগ্য যে, প্ৰকল্পত ব্যৱহাৰত পানী পৰিবাহী পাইপসমূহৰ গুণগত মানদণ্ড নিৰ্দাৰণ কৰিবৰ বাবে হাইড্ৰোটেষ্ট (Hydrotest) নামৰ এক বিশেষ পৰীক্ষা কৰা হয়, পোন-প্ৰথমে পানী পৰিবাহী পাইপত সম্পূৰ্ণ পানীৰে পৰিপূৰ্ণ কৰা হয় আৰু পাইপৰ এটা মূৰত বন্ধ কৰি দিয়া হয় আৰু আনটো মূৰত এটা Pressure gauge লগোৱা হয়, এই Pressure gauge এ পাইপত কিমান চাপ (Pressure) দিয়া হৈছে, তাৰ পৰিমাণ দিয়ে। এই প্ৰক্ৰিয়াত পানী ভৰাই পাম্প আৰু মটৰৰ সহায়ত পাইপত চাপ দিয়া হয়, কিমান চাপ দিব লাগে তাৰ বিষয়ে drawing ত সবিশেষ উল্লেখ থাকে আৰু এই চাপ পানী পৰিবাহী পাইপত ৮ বৰ পৰা ১২ ঘণ্টালৈ বখা হয় আৰু Pressure gauge ৰ পৰিমাণ কমি যায়, তেন্তে আমি জনিব লাগিব যে, পাইপ লাইনত Joint ৰ কিবা বিসংগতি আছে আৰু তাক অনুসন্ধানৰ যোগেদি ঠিক কৰি পুনৰ পৰীক্ষাটো কৰা হয় আৰু তেতিয়া যদি Pressure gauge ৰ পৰিমাণ একে থাকে, তেন্তে আমি নিশ্চিত হ'ব পাৰো যে পানী পৰিবাহী পাইপ ডাল ঠিক আছে আৰু প্ৰকল্পটোৱ কাৰণে উপযুক্ত হয়।



কারিকৰী দিশ অগ্রগতিৰ খতিয়ান

নির্মাণৰ অগ্রগতিৰ তথ্য :

- ১। ইতিমধ্যে WTP ৰ ৮৯% কাম প্রায় সম্পূর্ণ হৈ উঠিছে।
- ২। Intake ৰ কাম প্রায় সম্পূর্ণ হৈ উঠিছে, বৈদ্যুতিক সা-সৰঞ্জাম আদি ইতিমধ্যে সংস্থাপন কৰা হৈছে।
- ৩। Raw Water পাইপ লাইনৰ কাম ১০০% হৈ উঠিছে।
- ৪। Clear Water পাইপ লাইনৰ কাম ৬৩% হৈ উঠিছে।
- ৫। Distribution পাইপ লাইনৰ কাম ৩৫% হৈ উঠিছে।
- ৬। ৪২ টা ESR ৰ কাম ৬০% হৈ উঠিছে।



কেরেলা - এক অভিজ্ঞতামূলক ভ্রমণ

২০১৯ চনৰ ফেব্ৰুৱাৰী মাহত ৰাজ্যিক প্ৰকল্প পৰিচালনা গোট (SPMU- State Project Management Unit) ৰ সহযোগিতাত ঘোৰহাট জিলা স্থিত নীৰ নিৰ্মল পৰিযোজনাৰ জিলা প্ৰকল্প পৰিচালনা গোটৰ হৈ এটি দল বহুগাঁও পানী যোগান আঁচনি পৰিদৰ্শন কৰিবৰ বাবে কেৰেলা লৈ বাণো হয়।

এই পৰিদৰ্শনৰ মূল লক্ষ্য আৰু উদ্দেশ্য আছিল কেৰেলাৰ অস্তৰ্গত থিচোৰ (Thrissur) জিলা নাদাথাৰা (Nadathara) পানী যোগান আঁচনি আৰু বেনাড (Waynad) জিলাত অৱস্থিত নেনমেনী (Nenmeni) পানী যোগান আঁচনি পৰিদৰ্শন কৰি তাৰ পৰা সফলতাৰ দিশসমূহ চাই নীৰ নিৰ্মল পৰিযোজনাৰ অস্তৰ্গত প্ৰকল্পটোও যাতে ঠিক তেনেদেৰেই সঠিকভাৱে আগুৱাই নিব পাৰি, তাৰ ওপৰত গুৰুত্ব প্ৰদান কৰা। যিহেতুকে কেৰেলাৰ অস্তৰ্গত দুয়োটা প্ৰকল্পই বাইজৰ দ্বাৰা পৰিচালিত প্ৰকল্প আৰু দুয়োটাই বৰ্তমান সুন্দৰকৈ চলি আছে।



স্থানীয় বাইজৰ লগতে পানী যোগান আঁচনিৰ কাৰ্য্যকৰি সমিতি, স্থানীয় অবাজনৈতিক নেতা আৰু পঞ্চায়তৰ সদস্যসকলৰ লগত আলোচনা কৰি জানিব পৰা গ'ল যে, তেওঁলোকে নিৰ্দিষ্ট নিয়ম-নীতিৰ মাজেৰে পানী যোগান আঁচনি কেইটা সুন্দৰকৈ আগুৱাই লৈ গৈছে,

তেওঁলোকে জানিবলৈ দিয়া মতে নিয়ম-নীতিসমূহ উলংঘন কৰিলে গ্রাহকসকলে অতিৰিক্ত জৰিমনাও ভৱিব লগা হয় আৰু প্ৰয়োজন সাপেক্ষে গৃহ সংযোগ কৰ্তন কৰি দিয়াও হয়। ইয়াৰ উপৰিও তেওঁলোকৰ লগত পৰিচালনা ও সঞ্চালন, অৰ্থ সংগ্ৰহ, বিল পৰিশোধ, মূল্য নিৰ্ধাৰণ আদি বিভিন্ন দিশৰ ওপৰত আলোচনা কৰা হয়।

সদৌ শেষত দুয়োটা প্ৰকল্প পৰিদৰ্শন কৰি তলত উল্লেখিত দিশসমূহৰ ওপৰত যথেষ্ট অভিজ্ঞতাৰ লগতে জানিব পৰা গ'ল যে, এটি প্ৰকল্পৰ দীৰ্ঘায়ু তথা সুন্দৰকৈ চলি থাকিবৰ কাৰণে নিতান্তই প্ৰয়োজনীয়-

- ক) চৰকাৰীভাৱে দুয়োটা পানী যোগান আঁচনিয়েই Act-1860 পঞ্জীয়নভুক্ত।
- খ) সাংগঠনিক ভাৱে দুয়োটা পানী যোগান আঁচনিয়েই যথেষ্ট সবল আৰু শক্তিশালী।
- গ) পৰিচালন ও সঞ্চালন (Operation & Maintenance)ৰ ওপৰত বিশেষভাৱে গুৰুত্ব প্ৰদান কৰে।
- ঘ) গ্রাহকসকল খুবেই সচেতন, প্ৰতিমাহে নিশ্চিত মাচুল সময়মতে আদায় দিয়ে।
- ঙ) সময় মতে মাচুল পৰিশোধ নকৰিলে গৃহ সংযোগ কৰ্তন কৰি দিয়াৰ ব্যবস্থা আছে আৰু অতিৰিক্ত জৰিমনা আদায় দিব লাগে।
- চ) যিসকল হিতাধীকৰীয়ে গৃহ সংযোগ নিৰ্দিষ্ট সময়তকৈ পলমকৈ লয়, তেওঁলোকে পুনৰ সংযোগ লওঁতে অতিৰিক্ত ভাৱে পইচা দিব লাগে।
- ছ) পানী যোগান আঁচনিৰ লগতে জড়িত সকলো তথ্য-পাতি কম্পিউটাৰত সংৰক্ষণ কৰি বিধাৰ লগতে সুন্দৰকৈ বানিবন্ধ কৰি ৰাখিছে।
- জ) পানী যোগান আঁচনিত জড়িত কৰ্মকৰ্ত্তাসকলক স্থানীয় অঞ্চলৰ পৰাই নিযুক্ত কৰা হৈছে।



উক্ত অভিজ্ঞতামূলক ভ্রমণৰ দ্বাৰা প্ৰকল্পদ্বয় পৰিদৰ্শন কৰি উল্লেখিত দিশসমূহ বিশেষভাৱে আয়ত্ত কৰা হয় আৰু দিশসমূহ সামৰি এক প্ৰতিবেদন প্ৰস্তুত কৰি ৰাজ্যিক প্ৰকল্প পৰিচালনা গোটলৈ প্ৰেৰণ কৰা হয়, যাতে নীৰ নিৰ্মল পৰিযোজনা প্ৰকল্পটোও সুচাৰুৰূপে দীৰ্ঘ দিনৰ বাবে কাৰ্য্যকৰ্ম হৈ থাকে।

সামাজিক দিশ অগ্রগতির খতিয়ান



বাইজৰ অংশীদাৰী বৰঙণি :

জানুৱাৰী, ২০১৯ লৈকে ৩০ খন গাঁও পঞ্চায়তৰ হিতাধিকাৰী পৰিয়ালৰ পৰা সংগ্ৰহ কৰা ধন বাশিৰ পৰিমাণৰ হাৰ তলৰ তালিকাত উল্লেখ কৰা হ'ল।
জৰীপে সাঙুবি লোৱা পৰিয়ালৰ সংখ্যা

বৰঙণি সংগ্ৰহৰ হাৰ

৫৭,৮৫২


৬২.৬৬%

| SL No. | Name of GP | Base Line Survey (HouseHold) | Community Contribution Collected (House Hold) | % Achievement |
|--------|------------------------------------|---------------------------------|--|---------------|
| 1 | 29 No Jotokia | 1546 | 1000 | 64.68 |
| 2 | 32 No. Pub Charigaon | 1307 | 948 | 72.53 |
| 3 | 57 No. Uttar Garmur Bagisa | 1156 | 648 | 56.05 |
| 4 | 58 No. Madhya Katonia Bagisa | 1307 | 239 | 18.28 |
| 5 | 54 No. Cinamara | 2087 | 929 | 44.51 |
| 6 | 46 No. Charingia | 1842 | 1164 | 63.19 |
| 7 | 38 No. Baligaon | 1381 | 1005 | 72.77 |
| 8 | 71 No. Khongia | 1278 | 1016 | 79.49 |
| 9 | 55 No. Karanga | 1206 | 686 | 56.88 |
| 10 | 59 No. Dakhin Katoni Bagisa | 1645 | 544 | 33.06 |
| 11 | 70 No. Madhya Khongia | 1733 | 1381 | 79.68 |
| 12 | 67 No. Panichokua | 1270 | 750 | 59.05 |
| 13 | 68 No. Uttar Khongia | 943 | 541 | 57.37 |
| 14 | 48 No. Uttar Namoni Charibahi | 2118 | 1398 | 66.00 |
| 15 | 21 No. Holonogapara Bagan | 1445 | 848 | 58.68 |
| 16 | 20 No. Gohain Fesual | 2032 | 1063 | 52.31 |
| 17 | 42 No. Pub Sarusaral | 3043 | 2360 | 77.55 |
| 18 | 37 No. Rajahowli | 1644 | 1016 | 61.80 |
| 19 | 56 No. Dakhin Karanga | 1187 | 771 | 64.95 |
| 20 | 44 No. Madhya Sarusarai | 1907 | 839 | 43.99 |
| 21 | 49 No. Madhya Namoni Charibahi | 1384 | 896 | 64.73 |
| 22 | 26 No. Kakojan | 1578 | 1257 | 79.65 |
| 23 | 27 No. Chowkhat Hatigarh | 2203 | 1186 | 53.83 |
| 24 | 28 No. Meleng Bali Chapor | 2431 | 1625 | 66.84 |
| 25 | 22 No. Paschim Holongapara | 2075 | 955 | 46.02 |
| 26 | 43 No. Dhekgororah | 1472 | 908 | 61.68 |
| 27 | 45 No. Paschim Sarusarai | 2004 | 1223 | 61.02 |
| 28 | 50 No. Dakhin Pub Namoni Charibahi | 1911 | 1260 | 65.93 |
| 29 | 51 No. Baghacung Charibahi | 3410 | 2473 | 72.52 |
| 30 | 53 No. Uttar Garmur | 2497 | 1931 | 77.33 |
| 31 | 52 No. Dakhin Charibahi | 1288 | 826 | 64.13 |
| 32 | 36 No. Nowboicha | 1763 | 1155 | 65.51 |
| 33 | 34 No. Paschim Charigaon | 1759 | 1410 | 80.15 |
| Total | | 57852 | 36251 | 62.66 |



বিশুদ্ধ খোরা পানীৰ গৃহ-সংযোগ

যোৰহাট জিলাৰ তিনিটা উন্নয়নখণ্ডৰ অন্তৰ্গত ৩৩ টা গাঁও পঞ্চায়ত সাঙুৰি নীৰ নিৰ্মল পৰিযোজনাই ২৪ ঘণ্টাই বিশুদ্ধ খোৱাপানী প্ৰদানৰ বাবে যি প্ৰকল্প আৰম্ভ কৰিছিল সেই প্ৰকল্প বৰ্তমান প্ৰায় সম্পূৰ্ণ হোৱাৰ পথত। সেয়েহে হিতাধিকাৰী সকলৰ গৃহ সংযোগ দিয়াৰ বাবে ব্যৱস্থা গ্ৰহণ কৰা হৈছে। প্ৰথম পৰ্যায়ত পৰীক্ষামূলকভাৱে তিনিখন গাঁও পঞ্চায়ত ক্ৰমাবলৈ - ৩৬ নং নাওবৈচা গাঁও পঞ্চায়ত, ৩৭ নং ৰজাহাউলী গাঁও পঞ্চায়ত আৰু ৩৮ নং বালিগাঁও গাঁও পঞ্চায়তত গৃহ সংযোগৰ যোগেন্দি ২৪ ঘণ্টাই পানী যোগান দিয়াৰ ব্যৱস্থা কৰা হৈছে। দ্বিতীয় পৰ্যায়ত মধ্য যোৰহাট উন্নয়ন খণ্ডৰ ৭ টা গাঁও পঞ্চায়তত আৰু তৃতীয় পৰ্যায়ত বাকী থকা গাঁও পঞ্চায়ত সমূহত গৃহ সংযোগৰ যোগেন্দি পানী যোগান দিয়াৰ ব্যৱস্থা কৰা হ'ব।



গৃহ সংযোগৰ বাবে হিতাধিকাৰীলৈ এটা টেপ, এটা মিটাৰ, দহ মিটাৰ পাইপ আৰু টেপটো থৰি ৰাখিবৰ বাবে এটা সক পকী খুটা বিভাগৰ ফালৰ পৰা বিনামূলীয়াকৈ যোগান ধৰা হ'ব। গৃহ সংযোগ কৰাৰ আগ মুহূৰ্তত হিতাধিকাৰীসকলে নিজৰ বাসগৃহত এনে এডোখৰ ঠাই বাছনি কৰি থ'ব লাগিব যাতে উন্ন ঠাইত পানী জমা নহয় আৰু জীৱ-জন্ম আদিৰ দাবা পানীৰ টেপ, মিটাৰ আদি ক্ষতি নহয়। এইখনিতে উল্লেখ কৰিব লাগিব যে, গৃহ সংযোগৰ বাবে বিভাগীয় ফালৰ পৰা উপ-পথৰ পৰা ১০ মিটাৰ পাইপহে বিনামূলীয়াকৈ যোগান ধৰা হ'ব, যিসকল হিতাধিকাৰীৰ গৃহ মূল পদ পথৰ পৰা ১০ মিটাৰ দূৰত্বতকে অধিক, সেইসকল পৰিয়ালে ১০ মিটাৰ পিছৰ অংশ নিজ বিবীয়াকৈ ব্যয় কৰিব লাগিব। অৱশ্যে যি উপ-পথসমূহত ৬ ঘৰ বা ততোধিক হিতাধিকাৰীৰ গৃহ থাকে তেনে উপ-পথসমূহত ১ ইঞ্চিৰ পাইপ লাইনৰ ব্যৱস্থা থাকিব আৰু সেই পাইপ ডালৰ পৰা ১০ মিটাৰ বিনামূলীয়া সংযোগৰ ব্যৱস্থা হ'ব। গৃহ সংযোগ দিয়াৰ পিছত মিটাৰ, পাইপ, পকী খুটা আদি হিতাধিকাৰীৰ নিজা সম্পত্তি হিচাপে গণ্য কৰা হ'ব আৰু ক্ষয়-ক্ষতি হ'লে নিজা খৰচত মেৰামতি কৰিব লাগিব। এই আঁচনিসমূহ বাইজৰ বাবে সেয়েহে নিজৰ নিজৰ এলেকাৰ পাইপ লাইন বা সামগ্ৰীসমূহৰ চোৱা-চিতা কৰাতো বাইজৰ কৰ্তব্যৰ ভিতৰত পৰিব।

গোটা আৰু জুলীয়া আৱৰ্জনা নিষ্কাশন

যোৰহাট জিলাৰ ৩৩ খন গাঁও পঞ্চায়তত কাৰ্য্যকৰী হৈ থকা 'নীৰ নিৰ্মল পৰিযোজনা' নামৰ প্ৰকল্পটিৰ জৰিয়তে গাঁওবাসী ৰাইজলৈ বিশুদ্ধ খোৱাপানী যোগানৰ লগতে বজনীয় জুলীয়া আৰু গোটা আৱৰ্জনা নিষ্কাশনৰ বাবে ব্যৱস্থা গ্ৰহণ কৰিবলৈ লোৱা হৈছে, বজনীয় গোটা আৰু জুলীয়া আৱৰ্জনাসমূহ পুনঃ ব্যৱহাৰ কৰাৰ ক্ষেত্ৰত বাইজৰ মাজত সজাগ সচেতনতা অতি কম দেখা যায়। নিৰাপদ অনাময় ব্যৱস্থা আৰু বিশুদ্ধ খোৱা পানীৰ ক্ষেত্ৰত মানুহৰ মাজত যথাযথ স্বাস্থ্যবিধিৰ অনুশীলনৰ বাবে জ্ঞান আৰু সজাগতা বৃদ্ধি কৰিবলৈ উক্ত প্ৰকল্পৰ উদ্যোগত বিভিন্ন ধৰণৰ কাৰ্য্যসূচী হাতত লোৱাৰ লগতে জুলীয়া তথা গোটা আৱৰ্জনা নিষ্কাশনৰ বাবে ঘৰতে আৱৰ্জনাসমূহ যাতে কমকৈ ওলায় বা ওলালেও সেইবিলাক যাতে কেঁচা আৰু শুকান ভাগত ভাগ কৰি সঠিকভাৱে নিষ্কাশন তথা পুনঃ ব্যৱহাৰ কৰিব পৰা হয়, তাৰ ব্যৱহাৰ কৰি ল'বলৈও বাইজক বিভিন্ন সজাগতামূলক সভাৰ যোগেদি সচেতন কৰা হৈছে। ঘৰৰ পৰা ওলোৱা আৱৰ্জনাসমূহ ভাগ কৰি ৰাখিবৰ বাবে ডাষ্টিবিন ব্যৱহাৰ কৰিবলৈ বাইজক সজাগ কৰা হৈছে যাতে সেইবিলাক য'তে-ত'তে পৰি পৰিৰেশ প্ৰদূষণ নহয়। এনেধৰণৰ বিষয়বিলাক বাইজক বিতংভাৱে জনাবৰ বাবে যোৰহাট জিলা প্ৰকল্প পৰিচালনা গোটে অহৰহ প্ৰচেষ্টা চলাই আহিছে আৰু বাইজৰ সুবিধাৰ্থে বিভিন্ন অনুষ্ঠান প্ৰতিষ্ঠানসমূহত সজাগতা সভা অনুষ্ঠিত কৰা হৈছে। নীৰ নিৰ্মল পৰিযোজনা প্ৰকল্পৰ অধীনত গোটা আৰু জুলীয়া আৱৰ্জনা নিষ্কাশনৰ কাৰণে পঞ্চায়তৰ যোগেদি বাইজলৈ সেৱা আগবঢ়াবৰ বাবে এচ.এল.আৱ.এম. কেন্দ্ৰ (SLRM-Solid Liquid Resource Management Centre) গঠন কৰিবলৈ প্ৰচেষ্টা হাতত লোৱা হৈছে। ইয়াৰ কাৰণে তৃতীয় পক্ষ Technical Support Unit (TSU) IPE, Globle Limited নামৰ সংস্থাৰ সহায় লোৱা হৈছে।



ইতিমধ্যে IPE Globel ৰ হৈ জিলা সমন্বয়কৰ সহযোগত যোৰহাট জিলাৰ প্ৰকল্পৰ অন্তৰ্গত ৩৩ খন গাঁও পঞ্চায়তত প্ৰাথমিক পৰ্যায়ত তথ্য সংগ্ৰহ তথা ক্ষেত্ৰ দৰ্শনৰ কাৰ্য্য-কলাপ চলোৱা হৈছে। প্ৰতিখন গাঁও পঞ্চায়তৰ খোৱা পানী আৰু অনাময় সমিতিৰ সৈতে সভা অনুষ্ঠিত কৰি ৰূপায়ন হ'বলগীয়া প্ৰকল্পৰ সন্দৰ্ভত আলোচনা তথা দিহা-পৰামৰ্শ গ্ৰহণ কৰা হৈছে। উক্ত প্ৰকল্পটিৰ যোগেদি প্ৰাৰম্ভিক পৰ্যায়ত গোটা আৱৰ্জনাসমূহ সংগ্ৰহকৰা হ'ব আৰু সেইবিলাক ঘৰে-ঘৰে গৈ সংগ্ৰহ কৰিবৰ বাবে প্ৰকল্পিতি কৰ্মচাৰী নিয়োগ কৰা হ'ব। কৰ্মচাৰীসকলে প্ৰতিঘৰৰ পৰা গোটা আৱৰ্জনাসমূহ ট্ৰাইচাইকলৰ যোগেদি কেন্দ্ৰলৈ কঢ়িয়াই আনিব আৰু তাৰ পিছত আৱৰ্জনাসমূহ (কাগজ, পলিথিন, প্লাষ্টিক, পাচ, লোহা, চিন ইত্যাদি) ভাগ ভাগ কৰা হ'ব। শেষত আৱৰ্জনাসমূহ চাফ-চৰুণ কৰি সেইবিলাক পুনঃ ব্যৱহাৰ কৰিবৰ বাবে পৰৱৰ্তী সময়ত ব্যৱস্থা গ্ৰহণ কৰা হ'ব।



জিলা প্ৰকল্প পৰিচালনা গোট

নীৰ নিৰ্মল পৰিযোজনা

(বিশ্ব বেংক সাহাৰ্যপ্ৰাপ্ত প্ৰকল্প)

জনস্বাস্থ্য কাৰিকৰী বিভাগ, যোৰহাট, অসম

সংযোগ কৰক :

দূৰভাৱ নম্বৰ : ১৮০০-৩৪৫-৩৯৯০ (বিনামূলীয়া)

বাটা : gr.nnpassam@gmail.com

www.phennp.assam.gov.in